



Vol-6
ربيع الاول

شعبه فاصلاتي ديني تعليم

Distance Learning
Religious Education





رسولِ خدا ﷺ نے فرمایا

مومن میں کامل ایمان والا وہ شخص ہے
جس کے اخلاق زیادہ اچھے ہیں
میں تمہیں اچھے اخلاق کی وصیت کرتا ہوں
کیونکہ خداوندِ عالم نے
مجھے اسی غرض کے لئے بھیجا ہے



بِسْمِ اللّٰهِ الرَّحْمٰنِ الرَّحِیْمِ

رسول خدا ﷺ نے فرمایا

جس نے اپنی زندگی کو نیک علم کی طلب
میں صرف نہیں کیا اسکی زندگی ضائع ہوگئی

دینی کتب کے مطالعہ کے ساتھ ساتھ اگر نو جوان / بچے روزانہ ۱۰
سوالات کے جوابات یاد کریں تو ایک ماہ میں ۳۰۰ اور ایک سال میں تقریباً
۳۶۰۰ سوالات کے جوابات انہیں یاد ہو جائیں گے۔ سوالات کچھ اس انداز
سے ترتیب دیئے گئے ہیں جو تقریباً ہر پہلوی زندگی کا احاطہ کئے ہوئے ہوں
مثلاً:

- ☆ فقہی مسائل ☆ عقائد ☆ عملی اخلاقیات
- ☆ معلوماتِ عامہ ☆ قرآن مجید ☆ تاریخِ اسلام
- ☆ منتخب آیات و احادیث کی تشریح ☆ احادیثِ معصومینؑ
- ☆ رسولِ خدا و آئمہ کے متعلق معلومات اور انکی سیرت
- ☆ رسولِ خدا و آئمہ کے اصحاب کے متعلق معلومات
- ☆ علمائے اعلام کے متعلق معلومات
- ☆ بہت سے اعمال کے فضائل

☆ آدابِ اسلامی سے متعلق معلومات

☆ مقدّس مقامات کے متعلق معلومات

☆ کتبِ نبوی کے شوق کو بیدار کرنے کیلئے کسی کتاب کے متعلق کوئی معلوماتی بات

☆ Creative Writing

تا کہ تخلیقی صلاحیتیں بیدار ہوں اور نوجوانوں/بچوں کی سوچ اور
تحریر میں بہتری آئے۔ ایسے سوال دیئے گئے ہیں جنہیں وہ خود یا بزرگوں کی
مدد سے سوچ کر لکھیں۔

اس کتابچہ میں جن سوالات کے جوابات نہیں لکھے گئے ہیں نوجوان/
بچے، انہیں بھی اپنے بزرگوں کی مدد سے حل کر سکتے ہیں۔ اوسطاً روزانہ فقط
(۱۰) سوالات کے جوابات یاد کرنے ہونگے۔

امید ہے کہ اس سلسلے میں مومنین نوجوانوں اور بچوں کی مدد کر کے مدرسہ
کے مشن کو آگے بڑھانے میں تعاون کریں گے اور امامِ زمانہ کے ایسے مددگار مہیا
کرنے میں مدد و معاون ہوں گے کہ جو علم و معرفت سے آراستہ ہوں۔

والسلام

انتظامیہ: مدرسۃ العالمیہ

تاریخ

سوال : حضرت خدیجہؓ کی والدہ گرامی کا نام بتائیے؟

جواب : فاطمہ بنت زائدہ۔

سوال : رسول اللہؐ نے جب تجارت کے لئے شام کا پہلا سفر کیا تو ان کی عمر مبارک اُس وقت کتنی تھی؟

جواب : ۱۲ سال۔

سوال : رسولؐ کی والدہ گرامی حضرت آمنہ کا انتقال کس عمر میں ہوا؟

جواب : ۳۰ سال کی عمر۔

سوال : رسول اللہؐ کے وہ کون سے رشتہ دار تھے جو رسول اللہؐ کے بغیر کھانا نہیں کھاتے تھے؟

جواب : آپ کے دادا حضرت عبدالمطلب۔

سوال : اپنی والدہ ماجدہ کے انتقال کے وقت رسول اللہؐ کی عمر مبارک کتنی تھی؟

جواب : ۶ سال۔

سوال : حضورؐ کو جب آپ کی رضاعی والدہ حلیمہؓ سعدیہ کے سپرد کیا گیا تو اُس وقت آپ کی عمر مبارک کتنی تھی؟

جواب : ۶ ماہ۔

سوال : اُس ملعون کا کیا نام تھا جس نے دوران نماز رسول اللہؐ کی گردن میں چادر ڈال کر کھینچی تھی جس سے آپ گر پڑے تھے؟

جواب : عتبہ۔

سوال : اہل جنت اور اہل دوزخ کے نزدیک رسول اللہ کے کیا نام ہیں؟
جواب : اہل جنت کے نزدیک عبدالکریم اور اہل دوزخ کے نزدیک عبدالجبار۔

سوال : رسول اللہ کی پیدائش مہ کے کس محلے میں ہوئی؟
جواب : سُوقِ الْبَيْتِ -

سوال : رسول اللہ کی پیدائش کا مبارک وقت کونسا تھا؟
جواب : صبح صادق کے وقت۔

سوال : رسول اللہ کس سنہ عیسوی میں پیدا ہوئے؟
جواب : ۲۰ اپریل ۱۷ھ میں۔

سوال : رسول اللہ کے وہ کون سے چچا تھے جو آپ کے خالہ زاد بھائی بھی تھے؟
جواب : حضرت حمزہؓ۔

سوال : رسول اللہ کے وہ کون سے چچا تھے جو آپ کے دودھ شریک بھائی بھی تھے؟
جواب : حضرت حمزہؓ۔

قرآن

سوال : اپنی مرضی سے قرآن کے معنی و مطالب بیان کرنے کو کیا کہتے ہیں؟
جواب : تفسیر بالرائے۔

سوال : خدا تک پہنچنے کے لئے وسیلہ اختیار کرنے کا حکم کس سورہ میں ہے؟
جواب : سورہ مائدہ آیت ۳۵۔

سوال : قرآن کے کس سورہ کے متعلق تاکید آئی ہے کہ عورتیں زیادہ سے زیادہ اس سورہ کی تلاوت کریں؟
جواب : سورہ نور۔

سوال : قرآن میں کل کتنی خواتین کا ذکر آیا ہے؟

جواب : ۱۳ خواتین کا۔

سوال ؛ خدا کے احکامات سب سے زیادہ کس سورہ میں نازل ہوئے ہیں؟

جواب ؛ سورہ بقرہ میں۔

سوال ؛ وہ کونسا سورہ ہے جو ایک مرتبہ مکہ میں نازل ہوا اور دوسری مرتبہ مدینہ میں؟

جواب ؛ سورہ الحمد۔

سوال : قرآن میں حضرت جبریلؑ کے کونسے دو صفاتی نام ذکر ہوئے ہیں؟

جواب : رُوح الامین اور رُوح القدس۔

علمائے کرام

۱۔ علامہ میرحامد حسین لکھنویؒ انڈیا کے مشہور اور بڑے علماء میں شمار ہوتے ہیں۔ [✓]

۲۔ علامہ میرحامد حسین لکھنویؒ کو ”صاحبِ عُبقات الانوار“ بھی کہا جاتا ہے۔ [✓]

۳۔ علامہ میرحامد حسین لکھنویؒ کے والد کا نام مفتی محمد قلی تھا جو خود ایک بڑے عالم

تھے۔ [✓]

سوال : ہندوستان کے مشہور مجتہدِ غفران مآب کا اصل نام کیا تھا؟

جواب : علامہ سید دلدار علیؒ۔

سوال ؛ علامہ سید دلدار علیؒ کا انتقال کس سن میں ہوا اور انکی قبر کہاں ہے؟

جواب : ۱۸۲۰ء میں اور انکی قبر لکھنؤ میں ہے۔

سوال : نجف کا حوزہ علمیہ کس مشہور عالم نے قائم کیا تھا؟

جواب : شیخ طوسیؒ نے۔

سوال : راویوں کے علم (علم رجال) پر موجودہ صدی میں سب سے بڑا کام کس
مجتہد نے کیا؟
جواب : آیت اللہ خوئیؒ نے۔

معلوماتِ عامہ

سوال : نجف کا حوزہ علمیہ قائم ہوئے کتنے سال ہو چکے ہیں؟
جواب : ۱۰۰۰ سال سے زائد۔

سوال : اسلام لوگوں کی تعداد کے اعتبار سے دنیا کے مذاہب میں کونسے نمبر پر ہے؟
جواب : دوسرے نمبر پر۔

سوال : ”انار میں ایک دانہ جنت کا ہوتا ہے“ یہ کس معصوم کا قول ہے؟
جواب : رسول خدا کا۔

سوال : مشہور سنی حاتم طائی کا پوتا جو محبتِ اہل بیت تھا اور اسے معاویہ نے شہید کروایا،
اس کا نام کیا تھا؟
جواب : حجر بن عدیؓ۔

سوال : ”اگر علیؑ نہ ہوتے تو میں ہلاک ہو جاتا“ یہ جملہ کس کا ہے؟
جواب : حضرت عمر کا۔

سوال : ایران عراق جنگ کس سے میں شروع ہوئی؟
جواب : ۱۹۸۰ء میں۔

سوال : نیشاپور (ایران) میں ایک مشہور شاعر کی قبر ہے اس کا کیا نام ہے؟
جواب : عمر خیام۔

انبیائے کرام

سوال : حضرت ابراہیمؑ کے والد کا کیا نام تھا؟

جواب : تارخ۔

سوال : حضرت ابراہیمؑ کے اُن چچا کا کیا نام تھا جنہیں لوگ حضرت ابراہیمؑ کا والد

سمجھتے ہیں؟

جواب : آزر۔

سوال : سب سے پہلے کس نبی کو اللہ نے لوگوں کا امام بنایا؟

جواب : حضرت ابراہیمؑ۔

سوال : پیغمبر اسلامؐ کا شجرہ نسب اوپر جا کر حضرت ابراہیمؑ کے کس بیٹے سے ملتا ہے؟

جواب : حضرت اسماعیلؑ۔

سوال : امام حسینؑ کے علاوہ اور کس مظلوم کے لئے آسمان ۴۰ دن تک روتا رہا؟

جواب : حضرت یحییٰؑ۔

سوال : وہ کون سے پیغمبر تھے جنہوں نے خواب میں ۱۱ ستاروں کو دیکھا؟

جواب : حضرت یوسفؑ۔

سوال : تمام انبیاءؑ میں سب سے زیادہ طویل عمر کس نبی کی تھی؟

جواب : حضرت نوحؑ۔

مقدس مقامات

سوال : قرآن میں اُمّ القریٰ کس شہر کو کہا گیا ہے؟
جواب : مکہ مکرمہ کو۔

سوال : بزرگ عبداللہ شاہ غازی جو مشہور ہے کہ امام حسنؑ کی نسل سے ہیں، وہ کہاں مدفون ہیں؟
جواب : کراچی میں۔

سوال ؛ شعب ابی طالب کس جگہ واقع تھا؟
جواب : اس زمانے کے مکہ سے کچھ فاصلہ پر۔

سوال : قدم گاہ امام رضاؑ کس شہر میں ہے؟
جواب : نیشاپور میں۔

سوال ؛ کربلا گامے شاہ پاکستان کے کس شہر میں واقع ہے؟
جواب : لاہور میں۔

ا۔ مشہد کاپرانا نام طوس تھا۔ [✓]

اسلامی کتابیں

سوال : وہ کتابیں جو تمام آئمہؑ کے پاس رہیں جن میں تمام احکاماتِ خدا و آیات اپنی صحیح تفسیر کے ساتھ موجود تھیں، انہیں کیا کہا جاتا ہے؟
جواب : کتابِ علیؑ اور صحیفہٴ فاطمہؑ۔

سوال : آیت اللہ باقر الصّدّر نے فلسفہ پر وہ کونسی مشہور کتاب لکھی جو آج بھی دنیا کی مختلف بڑی یونیورسٹیوں میں پڑھائی جاتی ہے؟
جواب : فلسفتنا۔

سوال : شیخ صدوقؒ کی وہ کونسی مشہور کتاب ہے جس میں اسلام کے بہت سارے احکامات کی وجوہات اور مصلحتیں بتائی گئی ہیں؟
جواب : علل الشرائع۔

تقلید

سوال : وہ لوگ کیا کہلاتے ہیں جو مجتہد یا عالم کی پہچان کر سکتے ہیں؟
جواب : اہل خبرہ۔

۱۔ میراث کی تقسیم میں مرنے والے کی تقلید نہیں بلکہ وارثوں کی تقلید دیکھی جائے گی اور ان کے مطابق تقسیم ہوگی۔
[✓]

۲۔ آقائے خمینیؒ کے فتویٰ میں فقہی سوال پوچھنے والے کی تقلید کے مطابق صحیح جواب دیا جائے گا۔
[✓]

۳۔ علامہ حلیؒ اور ان کے بیٹے نابالغیت کے زمانے ہی میں مجتہد بن گئے تھے۔ [✓]

۴۔ مستحبات و مکروہات میں بھی اپنے ہی مجتہد کے فتویٰ کو دیکھنا چاہیے۔ [✓]

۵۔ وہ شخص جس پر خدا شرعی ذمہ داری ڈالتا ہے، وہ مکلف کہلاتا ہے۔ [✓]

۶۔ پروردگار (جو شرعی ذمہ داری انسانوں پر ڈالتا ہے) مکلف کہلاتا ہے۔ [✓]

۷۔ آقائے خوئیؒ کے فتویٰ میں اگر کوئی مسئلہ پوچھے تو ہم جس کی تقلید میں ہیں اس کے مطابق صحیح مسئلہ بتا سکتے ہیں سوال پوچھنے والے کی تقلید پوچھنا ضروری نہیں ہے۔
[✓]

[✓]

وضو، غسل، تیمم

۱۔ اگر کوئی غلط تیمم سے نمازیں پڑھتا رہا ہو تو علم ہونے کے بعد ان نمازوں کو دوبارہ

پڑھنا ضروری ہے۔ [✓]

۲۔ پیشاب و پچخانہ، نیند اور ریاح کو فقہی زبان میں 'حدث' کہا جاتا ہے۔ [✓]

۳۔ کم از کم ایک انگلی سے بھی پاؤں کا مسح ہو سکتا ہے۔ [✓]

۴۔ فرشتوں کے ناموں کو بغیر وضو ہاتھ لگانا حرام ہے۔ [x]

۵۔ اگر نماز نہیں بھی پڑھنی ہو تب بھی وضو کرنا مستحب ہے۔ [✓]

۶۔ قرآن کی تلاوت کے لئے بھی وضو مستحب ہے چاہے اس کے حروف چھونے کا

ارادہ نہ ہو۔ [✓]

۷۔ دھونے والے اعضاء میں پانی کا کھال تک پہنچنا ضروری ہے، سوئی کی نوک کے

برابر بھی دھلنے سے نہ رہ جائے۔ [✓]

۸۔ غسل میں موالات (پے در پے دھونا) شرط نہیں ہے۔ [✓]

۹۔ کم از کم ایک انگلی سے بھی سر کا مسح ہو سکتا ہے۔ [✓]

نماز

سوال : بارش کی دعا کے لئے جو نماز پڑھی جاتی ہے اُسے کیا کہتے ہیں؟

جواب : نمازِ استسقاء۔

سوال : نمازِ صبح کے نافلہ کتنے ہیں اور وہ کب پڑھے جاتے ہیں؟

جواب : دو رکعت ہیں اور وہ نمازِ صبح سے پہلے پڑھے جاتے ہیں۔

سوال : اوقاتِ نماز معلوم کرنے کے لئے جو کلٹری زمین میں لگائی جاتی ہے اسے کیا کہتے ہیں؟

جواب : شاخص۔

سوال : اگر کوئی نمازِ مغربین پڑھنا بھول جائے اور مثلاً رات ایک بجے یا آئے تو وہ کیا کرے؟

جواب : وہ طلوعِ فجر تک بغیر ادا و قضا کی نیت کے ان نمازوں کو پڑھے (یعنی انہیں قضا سمجھ کر اگلے دن پر نہیں ٹال سکتا)۔

۱۔ آقائے سیستانیؒ کے فتویٰ میں نمازِ شب کا وقت نمازِ عشاء کے فوراً بعد آ جاتا ہے۔

[✓]

۲۔ رات کی نمازوں کے نافلہ نمازِ واجب کے بعد پڑھے جاتے ہیں۔

۳۔ نمازِ جمعہ دو رکعت ہے اور اس کے دو خطبے دو رکعت کے قائم مقام ہیں۔

۴۔ نمازِ جمعہ میں ۲ خطبے نمازِ جمعہ پڑھنے سے پہلے دیئے جاتے ہیں۔

۵۔ ہر نماز کو اس کے وقتِ فضیلت میں پڑھنا زیادہ ثواب رکھتا ہے۔

۶۔ اگر نماز کا وقت بہت تنگ ہو تو نمازی الحمد کے بعد والا سورہ چھوڑ سکتا ہے۔

روزہ

۱۔ جس پر کوئی قضا روزہ باقی ہو وہ عیدِ غدیر اور عیدِ مبارکہ کے دن بھی روزہ رکھنا چاہے تو قضا روزے کی نیت کرنی ہوگی۔

[✓]

۲۔ محرم کی پہلی، تیسری اور ساتویں تاریخ کا روزہ رکھنا مستحب ہے۔

[✓]

۳۔ اگر مسافر ظہر کے بعد سفر کرے تو اسے اپنے روزہ کو مکمل کرنا ضروری ہے۔ [✓]

۴۔ ہرمینے کی پہلی اور آخری جمعرات کو روزہ رکھنے کی بہت تاکید ہے۔ [✓]

۵۔ جس پر کوئی قضا روزہ واجب نہ ہو وہ شخص عید غدیر یا عید مبارکہ کے دن روزہ نہ رکھ سکے مستحب ہے کہ اسکی قضا کرے۔ [✓]

۶۔ ماہ رمضان میں مسافر کے لئے روزہ رکھنا اگر مشقت کا باعث نہ ہو تو رکھا جاسکتا ہے۔ [x]

۷۔ مسافر اپنے وطن پہنچ جائے تو اسکا سفر ختم ہو جاتا ہے اور اسے رمضان کے روزے رکھنا ہوں گے چاہے چند دن بعد ہی اُسے دوسرے سفر پر جانا ہو۔ [✓]

۸۔ جس دن کے بارے میں شک ہو کہ آج عید ہے یا ۳۰ رمضان اس دن روزہ رکھنا واجب ہے۔ [✓]

حج

سوال : قرآن کا وہ کونسا سورہ ہے جس کا نام فروع دین میں سے ایک فرع پر ہے؟
جواب : سورہ حج۔

سوال : جو حج واجب ہونے کے بعد انجام نہ دے اُسے قرآن نے کیا قرار دیا ہے؟
جواب : کافر۔

سوال : جو حج واجب ہونے کے بعد ٹالے اور دنیا سے چلا جائے اُس کے متعلق رسول اللہ نے مولا علیؑ سے کیا فرمایا تھا؟

جواب : اے علیؑ! خدا اُسے قیامت کے دن یہودیوں اور عیسائیوں کے ساتھ اٹھائے گا۔

۱۔ عمرہ کوچ اصغر بھی کہا جاتا ہے۔ [✓]

۲۔ ۳ شیطانوں کو کنکر میدان عرفات میں مارے جاتے ہیں۔ [x]

۳۔ حاجی اپنے وطن آنے سے پہلے جو آخری طواف کرتے ہیں اسے طوافِ وداع کہا جاتا ہے۔ [✓]

۴۔ غیر مسلموں کا حرم میں داخلہ حرام ہے۔ [✓]

۵۔ احرام کے کپڑے پہننے سے احرام نہیں شروع ہوتا، جب تک کہ تلبیہ نہ پڑھا جائے۔ [✓]

۶۔ اگر حالتِ احرام میں آئینہ پر نگاہ پڑ جائے تو مستحب ہے کہ تلبیہ (لَبَّيْكَ اللَّهُمَّ لَبَّيْكَ) پڑھا جائے۔ [✓]

خمیس

۱۔ گھریا دوکان کا جو ماہانہ کرایہ دیا جاتا ہے اُس پر خمس واجب نہیں ہوتا۔ [✓]

۲۔ فضول خرچی میں خرچ کئے گئے پیسوں کا بھی خمس نکالنا ضروری ہے۔ [✓]

۳۔ پچھلے سالوں میں حرام میں خرچ کئے گئے پیسوں کا بھی خمس نکالنا ضروری ہے۔ [✓]

۴۔ مسجد یا یتیم خانہ کی تعمیر میں اپنے مجتہد سے اجازت لئے بغیر بھی سہم امام دیا جاسکتا ہے۔ [x]

۵۔ اگر خمس غیر مستحق کو دے دیا گیا ہو تو اسے واپس لینا دوبارہ ادا کرنا ضروری ہے۔ [✓]

[✓]

۶۔ سہم سادات کے مستحق کو کوئی شرط لگا کر خمس نہیں دیا جاسکتا۔ [✓]

۷۔ غریب سادات کو خمس قرض کے طور پر دیا جاسکتا ہے۔ [x]

۸۔ آقائے خمینیؑ و آقائے خامنہ ائی کے نزدیک سہم سادات کوئی شخص اپنی مرضی سے کسی کو نہیں دے سکتا اور سہم سادات بھی مجتہد یا اس کے وکیل ہی کو دینا ضروری ہے۔

[✓]

۹۔ خمس نکال کر الگ رکھ دینا کافی نہیں ہے بلکہ مجتہد یا اس کے وکیل تک پہنچانا

ضروری ہے۔ [✓]

۱۰۔ مستحق کو سہم سادات دیتے وقت یہ بتانا ضروری ہے کہ یہ سہم سادات دیا جا رہا

ہے۔ [x]

متفرق مسائل

سوال : کسی غیر مسلم کے ہاتھ سے زندہ پکڑی جانے والی مچھلی کھانا کیسا ہے؟

جواب : جائز ہے۔

سوال : میت کے ساتھ جو دو تازہ لکڑیاں رکھنا مستحب ہیں انہیں کیا کہا جاتا ہے؟

جواب : جرید تین۔

سوال : مردوں کا دارھی منڈوانا شریعت کی نگاہ میں کیسا ہے؟

جواب : احتیاط واجب کی بناء پر حرام ہے۔

سوال : اگر مچھلی پانی ہی میں مر جائے تو اسکا کھانا کیسا ہے؟

جواب : حرام ہے۔

سوال : مسلمان میت کا پوسٹ مارٹم کرنا کیسا ہے؟

جواب : حرام ہے۔

سوال : کیا اپنا وصیت نامہ لکھ کر تبدیل کیا جاسکتا ہے؟

جواب : جی ہاں۔

سوال : کوئی بھی شخص کیا یہ وصیت کر سکتا ہے کہ مرنے کے بعد میرے مال سے

۱/۳ حصہ فلاں نیک کام میں خرچ کر دیا جائے؟

جواب : جی ہاں۔

سوال : کیا کسی حرام کام کی وصیت کی جاسکتی ہے؟

جواب : جی نہیں۔

سوال : حدیث میں ایسی موت کو کیا قرار دیا گیا جو وصیت کئے بغیر مر گیا ہو؟

جواب : وہ جاہلیت کی موت مرا۔

سوال : اگر مرنے والا مقروض ہو تو میراث تقسیم ہونے سے پہلے کیا کیا جائے گا؟

جواب : پہلے قرضے اتارے جائیں گے۔

سوال : اگر مرنے والے پر حج واجب تھا اور نہ کیا اور نہ ہی واجب خمس ادا کیا تو

میراث تقسیم ہونے سے پہلے کیا کیا جائے گا؟

جواب : پہلے حج کا خرچہ نکالا جائے گا اور خمس ادا کیا جائے گا پھر میراث تقسیم ہوگی۔

سوال : جو وصیت کرتا ہے اُس شخص کو کیا کہا جاتا ہے؟

جواب : مووسیٰ۔

سوال : کیا یہ بات صحیح ہے کہ میراث تقسیم ہونے سے پہلے میّت پر واجب روزوں کے کفارے، حج کے کفارے، بیوی کے نان و نفقہ کے اخراجات (اگر ادا نہ کئے ہوں) تو پہلے وہ ادا کئے جائیں؟

جواب : جی ہاں یہ صحیح ہے۔

سوال : اگر کوئی شخص کسی کو اپنا وصی مقرر کرے تو کیا دوسرے شخص کے لئے واجب ہے کہ وہ وصی بنا قبول کرے؟

جواب : جی نہیں واجب نہیں ہے البتہ بہت بہتر ہے۔

سوال : اگر کوئی شخص مرنے والا ہو اور مقروض ہو تو اُسے کیا کرنا چاہیے؟

جواب : قرض ادا کرے، اگر ابھی ادا کرنے کی حیثیت نہ ہو تو وصیت کر کے جائے۔

سوال : کتابی صورت میں کونسے علماء کے وصیت نامے سب سے زیادہ مشہور ہیں؟

جواب : ۱۔ امام خمینیؒ ۲۔ علامہ مامقانیؒ ۳۔ آقائے مرعشی نجفیؒ

سوال : کیا وصیت پر عمل کرنا ضروری ہے؟

جواب : جی ہاں وصیت پر عمل کرنا وصی کے لئے واجب ہے۔

چہار دہ معصومینؑ

سوال : یہ قول کس معصوم کا ہے کہ ”میرے جد حسینؑ کے غم میں ایسے روؤ جیسے کوئی ماں اپنے جوان بیٹے کی میّت پر روتی ہے؟“

جواب : امام جعفر صادقؑ کا۔

سوال : آج شیعوں میں جو خطبہ نکاح پڑھا جاتا ہے وہ کس امامؑ کے دور سے ہے؟

جواب : امام محمد تقیؑ -

سوال : خاتون قیامت کس عظیم خاتون کو کہا جاتا ہے؟

جواب : حضرت فاطمۃ الزہراءؑ کو۔

سوال : قرآن میں ہے کہ ”اللہ کی رسی کو مضبوطی سے تھام لو“ یہاں اللہ کی رسی سے

کیا مراد ہے؟

جواب : امام محمد باقرؑ فرماتے ہیں ”یہاں اللہ کی رسی سے مراد محمدؐ و آل محمدؑ ہیں۔“

سوال : وہ کون سے امامؑ تھے جنہوں نے سب سے زیادہ پیدل حج کئے تھے؟

جواب : امام حسنؑ۔

سوال : وہ کون سے امامؑ تھے جن کے جنازے پر تیر برسائے گئے؟

جواب : امام حسنؑ۔

سوال : امام حسنؑ کی شہادت کے وقت آپ کے بیٹے حضرت قاسمؑ کی عمر مبارک کتنی تھی؟

جواب : ۳ سال۔

سوال : اماموں میں وہ کون سے پہلے امامؑ تھے جنہیں زہر دے کر شہید کیا گیا؟

جواب : امام حسنؑ۔

سوال : وہ کون سے امامؑ تھے جن کی کنیت ابو محمدؑ تھی؟

جواب : امام حسنؑ۔

اصحاب رسول وآئہہؑ

سوال : حضرت علیؑ نے مالک اشتر کو کس صوبے کا حاکم مقرر کیا تھا؟

جواب : مصر کا۔

سوال : حضرت عمّارِ یاسرؓ کے متعلق رسولؐ نے فرمایا تھا کہ عمّار کو ایک باغی گروہ قتل کرے گا بتائیے حضرت عمّارِ یاسرؓ کو کس نے شہید کیا؟
جواب : امیر معاویہ کے لشکر نے۔

سوال : امام حسینؑ کے کون سے فرزند صورت و سیرت میں رسول اللہ کی شبیہ تھے؟
جواب : حضرت علی اکبرؑ۔

سوال : وہ کون سے صحابیؓ رسولؐ تھے جنہیں مرنے کے بعد ملائکہ نے غسل دیا تھا؟
جواب : حضرت حظلہؓ۔

سوال : وہ کون سے صحابیؓ تھے جو بچپن ہی سے رسول اللہ کے ساتھیوں میں سے تھے؟
جواب : حضرت عمّارِ یاسرؓ۔

سوال : حضرت علیؑ کے بھائی عقیلؓ ابن ابی طالبؑ کا کس عمر میں انتقال ہوا تھا؟
جواب : ۹۶ سال کی عمر میں۔

سوال : یہ جملہ کس صحابیؓ نے ارشاد فرمایا تھا کہ مجھے رسول اللہؐ نے آج سے قیامت تک کی سب باتیں بتادی ہیں؟
جواب : حضرت حذیفۃ الیمانیؓ۔

سوال : وہ کون سے صحابیؓ رسولؐ تھے جنہیں رسول اللہؐ نے تمام منافقین کے نام بتادیئے تھے؟
جواب : حضرت حذیفۃ الیمانیؓ۔

[✓]

۱۔ امام زمانہؑ کی والدہؑ گرامی کو ملیکہ بھی کہا جاتا ہے۔

[✓]

۲۔ حضرت علیؑ کی والدہ اور والد آپس میں چچا زاد تھے۔

متفرّق معلومات

سوال : ”مبارک ہواے علیؑ آج سے آپ میرے اور ہر مومن اور مومنہ کے مولا ہو گئے“ یہ جملہ کس شخصیت کا ہے؟

جواب : حضرت عمر کا۔

سوال : یوم انہدامِ جنت البقیع کس تاریخ کو منایا جاتا ہے؟

جواب : ۸ شوال کو۔

سوال : کربلا میں یزیدی فوج کا سپاہ سالار کون تھا؟

جواب : عمر ابن سعد۔

سوال : علامہ ترمذی اور علامہ نسائی کے نزدیک منافق کی پہچان کیا ہے؟

جواب : جو حضرت علیؑ سے بغض رکھتا ہو۔

سوال : میدانِ کربلا میں جب امام حسینؑ صدائے استغاثہ بلند کر رہے تھے تو کس

”جن“ نے امامؑ سے مدد کرنے کی اجازت مانگی تھی؟

جواب : زعفر جن نے۔

سوال : امام حسینؑ کی ولادت کے موقع پر آپکے کانوں میں اذان و اقامت کس عظیم

شخصیت نے دی تھی؟

جواب : رسول اللہؐ نے۔

۱۔ ہجرت سے قبل مدینہ یہودیوں کا مرکز تھا۔ [✓]

اخلاقیات

سوال : امام علیؑ رضانے یہ جملہ کس کے لئے ارشاد فرمایا کہ جو..... ترک کر دے اُسے عذاب کے لئے تیار ہو جانا چاہیئے؟

جواب : امر بالمعروف ونہی عن المنکر۔

سوال : نفسانی خواہشات کے خلاف جنگ کے لئے رسولؐ نے کیا ارشاد فرمایا؟
جواب : جہاد اکبر۔

سوال : یہ جملہ کس عظیم ہستی کا ہے کہ ”اے صبح تو گواہ رہنا کہ میں نے کوئی نماز قضا نہیں کی اور نہ کبھی خدا اور اُس کے رسولؐ کی نافرمانی کی ہے؟“

جواب : حضرت علیؑ۔

سوال : یہ جملہ کس معصوم کا فرمان ہے کہ ”اے اللہ میرے ساتھ اپنے فضل کا معاملہ کرنا اپنے عدل کا نہیں؟“

جواب : مولا علیؑ۔

سوال : امام علیؑ نقیؑ موت کو ہر وقت یاد رکھنے کے لئے کیا کیا کرتے تھے؟
جواب : مصلے کے سامنے اپنی قبر کھدوا رکھی تھی۔

سوال : نماز وحشت قبر کب پڑھی جاتی ہے؟
جواب : دفن کرنے کے بعد پہلی رات کو۔

سوال : رسول اللہؐ نے مولا علیؑ کو کن افراد سے مشورہ لینے سے منع فرمایا تھا؟
جواب : (۱) کنجوس (۲) بزدل (۳) لالچی۔

سوال : میدانِ جہاد سے فرار اختیار کرنا کیسا عمل ہے؟

جواب : حرام اور بڑے بڑے گناہوں میں سے ہے۔

سوال : رسول خدا کے فرمان کے مطابق جو شخص اپنے علم کو اس کے ضرورت مندوں سے چھپائے گا تو خدا قیامت میں اس کے ساتھ کیا سلوک کرے گا؟

جواب : اس کے منہ میں جہنم کی آگ کی لگام دی جائے گی۔

سوال : اللہ کی نعمتوں کا زبانی شکر کیا ہے؟

جواب : نعمتوں کو یاد کر کے الحمد لله یا شکر الله کہنا۔

سوال : اللہ کی نعمتوں کا عملی شکر کیا ہے؟

جواب : اللہ کی نعمتوں کو اس کی راہ میں استعمال کرنا مثلاً کھانا کھائیں تو اس نیت

سے کہ اس سے حاصل ہونے والی طاقت سے نیک کام کریں گے۔ جب طاقت حاصل ہو جائے تو غریبوں اور کمزوروں کی مدد کریں۔

سوال : اللہ کی نعمت کا شکر ادا کرنے کا کیا فائدہ ہے؟

جواب : جتنا شکر ادا کریں گے اتنا ہی نعمتوں میں اضافہ ہوگا۔

سوال : اللہ کی نعمتوں کا شکر ادا کرنے کا دوسرا بڑا فائدہ کیا ہے؟

جواب : شکر ادا کرنا شیطانی وسوسوں سے بچاتا ہے کیونکہ شیطان نے اللہ سے کہا تھا

کہ میں لوگوں کو ہر طرح سے گمراہ کروں گا کیونکہ اکثر لوگ شکر گزار نہیں ہیں (یعنی جو

شکر نہیں کرتا وہ شیطان کا شکار ہوتا ہے)

سوال : اللہ کی رحمت سے مایوس ہونا کیسا ہے؟

جواب : یہ بڑے بڑے گناہوں میں سے ہے۔

سوال : جنت میں مومن کس درجہ میں رہے گا؟

جواب : رسول اللہ فرماتے ہیں کہ اہل جنت کے درجات اُن کی عقل کے مطابق ہونگے۔

سوال : قرآن میں رسول اللہ سے کہا گیا کہ اگر تمہارے ماں باپ میں کوئی تمہارے سامنے بڑھاپے کی حالت میں پہنچ جائے تو انہیں اُف تک نہ کہنا۔ اس سے کیا مراد ہے جبکہ رسول اللہ کے والدین تو ان کے بچپن ہی میں انتقال کر گئے تھے؟

جواب : اگرچہ آیت میں رسول اللہ سے خطاب ہے مگر یہ تمام مسلمانوں کو پیغام دیا گیا ہے۔

سوال : جب رسول اللہ سے سوال کیا گیا کہ کیا والدین کی وفات کے بعد بھی اُن پر احسان کیا جاسکتا ہے، تو آپ نے کیا فرمایا؟

جواب : رسول نے فرمایا ہاں ان کے لئے نماز پڑھی جائے، ان کے لئے مغفرت طلب کی جائے، ان کے وعدوں کو پورا کیا جائے، ان کے قرضے ادا کئے جائیں اور ان کے دوستوں کا احترام کیا جائے۔

سوال : اسراف اور تبذیر میں کیا فرق ہے؟

جواب : اسراف یعنی ضرورت کے موقع پر زیادہ خرچ کر دینا مثلاً شادی کے موقع پر اور تبذیر یہ ہے کہ بلا ضرورت خرچ کرنا۔ مثلاً نوٹ کو پھاڑ دینا یا پیسے پھینک دینا۔

سوال : امام صادقؑ نے اس شخص کو جو کسی چیز کو خدا کی اطاعت میں خرچ نہ کرے کیا کہا ہے؟

جواب : وہ فضول خرچ ہے۔

سوال : قرآن میں کن لوگوں کو شیطان کا بھائی کہا گیا ہے؟

جواب : فضول خرچ لوگوں کو۔

سوال : ناپ تول میں کمی کرنا کیسا عمل ہے؟

جواب : حرام ہے۔

سوال : وصیت کرنے کا حکم قرآن کے کس سورہ میں ہے؟

جواب : سورہ بقرہ۔

سوال : یہ حدیث کس معصوم کی ہے ”کسی مسلمان کے لئے مناسب نہیں ہے کہ وہ

رات کو سوئے مگر اسکی وصیت اسکے سر کے نیچے نہ ہو؟

جواب : رسول اللہ۔

سوال : رسول نے تین اشخاص کے متعلق فرمایا ہے : ان کو جہنم کی آگ مس نہیں

کرے گی؟

۱۔ شوہر کی فرمانبرداری عورت ۲۔ شوہر کی تنگ دستی پر صبر کرنے والی عورت

تیسرا شخص کون ہوگا؟

جواب : والدین سے نیکی کرنے والا۔

سوال : حضرت علیؑ نے اللہ سے ڈرنے والے کی کیا نشانی بتائی ہے؟

جواب : جو کسی پر ظلم کرنے سے باز رہتا ہے۔

سوال : رسول اللہ نے احمق کی تین نشانیاں بتائی ہیں ۱۔ فرائض الہی میں سستی،

۲۔ اللہ کے بندوں سے مذاق، تیسری نشانی کیا بتائی ہے؟

جواب : ذکر خدا کے علاوہ بکثرت گفتگو۔

سوال : حضرت علیؑ نے گناہوں سے باز رہنے کے لئے بہترین چیز کیا بتائی ہے؟
جواب : خوفِ خدا۔

سوال : رسول اللہؐ نے لوگوں کے درمیان صلح کرانے کا کیا ثواب بتایا ہے؟
جواب : صلح کرانے کا ثواب مستحب نماز، روزوں سے افضل ہے۔

سوال : رسول اللہؐ نے کس عمل کے لئے اگر کوئی شخص جائے تو اُس کے واپس گھر پہنچنے تک اس کے ہر قدم کے بدلے ۷۰۰۰۰ نیکیاں اُس کے نامہ اعمال میں لکھی جاتی ہیں؟ ۷۰۰۰۰ گناہ معاف کئے جاتے ہیں، ۷۰۰۰۰ فرشتے اُس پر مومل ہوتے ہیں جو اُس کی قبر پر بیٹھ کر قیامت تک اُس کے لئے استغفار کرتے رہیں گے؟
جواب : کسی مریض کی عیادت کرنے کے لئے جائے۔

سوال : رسول اللہؐ نے شرابی پر خداوندِ عالم کی جانب سے کتنے قسم کے عذاب نازل ہونے کی خبر دی ہے؟

جواب : اللہ شرابی پر ۳۶۰ قسم کے عذاب نازل کرے گا۔

سوال : جو شخص کسی ایسے دسترخوان پر بیٹھے جہاں شراب پی جاتی ہے اُس شخص کو اللہ کے رسولؐ نے کیا کہا ہے؟
جواب : وہ شخص ملعون ہے۔

سوال : بد زبان اور گالی دینے والے کو اللہ کے رسولؐ نے کیا کہا ہے؟
جواب : وہ مومن کہلانے کا حق دار نہیں۔

سوال : رسول اللہؐ نے کسی کا دل دکھانے کا کیا عذاب بتایا ہے؟
جواب : یہ عمل جہنم میں جانے کا سبب بنتا ہے۔

سوال : رسول اللہ نے کس قوم کے بارے میں کہا ہے کہ اللہ ان کی مدد نہیں کرتا؟
جواب : جو آپس میں لڑتے جھگڑتے ہیں۔

سوال : رسول اللہ نے صبح و شام تعلیم دینے میں مصروف رہنا خدا کے نزدیک کس عمل سے بہتر بتایا ہے؟

جواب : جہاد سے بہتر بتایا ہے۔

سوال : امام جعفر صادقؑ نے کس عبادت کو اللہ کے نزدیک محبوب قرار دیا ہے؟

جواب : اللہ کے نزدیک محبوب عبادت، مومن کو خوش کرنے سے بڑھ کر کوئی نہیں ہے۔

سوال : جس نے اپنی زبان کی حفاظت نہ کی حدیث میں اس کا کیا نقصان بتایا گیا ہے؟

جواب : رسول اللہ نے فرمایا ! گویا اُس نے کوئی عمل انجام نہیں دیا۔

سوال : حضرت علیؑ نے غیبت کرنا کس کی عادت قرار دیا؟

جواب : غیبت کرنا کمینوں کی عادت ہے۔

سوال : حضرت علیؑ نے جلدی سے معاف کرنا کس کی عادت بتایا ہے؟

جواب : جلدی سے معاف کرنا شریفوں کی عادت ہے۔

سوال : ہر وقت جلدی سے غصہ میں آجانے کو مولا علیؑ نے کس کی صفت بتایا ہے؟

جواب : جاہلوں اور نادانوں کی صفت ہے۔

سوال : حضرت علیؑ نے کس انسان کو سب سے زیادہ قابلِ رشک قرار دیا ہے؟

جواب : وہ انسان جو نیک کاموں کی طرف جلدی کرتا ہے۔

سوال : رسول اللہ نے کس کو ذلیل ترین آدمی کہا ہے؟

جواب : ذلیل ترین آدمی وہ ہوتا ہے جو لوگوں کی توہین کرتا ہے۔

سوال : ایک شخص نے رسولؐ کی خدمت میں عرض کیا، میں چاہتا ہوں کہ خداوندِ عالم میرے عیبوں کو چھپائے رکھے تو رسولؐ نے کیا فرمایا؟

جواب : آپؐ نے فرمایا : اپنے بھائیوں کے عیبوں کو چھپاؤ اللہ تمہارے عیبوں کو چھپائے گا۔

سوال : امام جعفر صادقؑ نے کیوں خبردار کیا کہ اپنے کسی بھائی کی مصیبت پر خوشی کا اظہار نہ کرو؟

جواب : اسلئے کہ اللہ تعالیٰ اُس پر رحم فرمائے گا اور وہی مصیبت تمہاری طرف پھیر دے گا۔

سوال : امام محمد باقرؑ نے کس شخص کے لئے بتایا کہ اللہ تعالیٰ قیامت کے دن اس کے دل کو امن و سکون و ایمان سے لبریز فرما دے گا؟

جواب : جو غصہ کرنے کی قدرت رکھتا ہو، پھر اُسے پی جائے۔

سوال : حضرت علیؑ نے کھلم کھلا خدا کی نافرمانی کا کیا نقصان بتایا ہے؟

جواب : عذاب میں جلدی کا سبب بنتی ہے۔

سوال : جو کوئی راہِ خدا میں کسی کو اپنا بھائی بنائے گا تو اس کا کیا ثواب بتایا گیا ہے؟

جواب : رسول اللہؐ نے فرمایا ! جنت میں اس کا درجہ بلند ہو جائے گا۔

سوال : بھائیوں کا خیال رکھو، اس کا کیا ثواب ہے؟

جواب : حضرت علیؑ نے فرمایا : بھائیوں کا خیال رکھو یہ دنیا و آخرت دونوں کے لئے

سامانِ نجات ہیں۔

سوال : نیک لوگوں کے ساتھ میل جول رکھنے والے کو حضرت علیؑ نے کیا کہا ہے؟
جواب : وہ شخص خوش نصیب ہے۔

سوال : حضرت علیؑ نے کس سے کوسوں دور رہنے کو کہا ہے؟
جواب : کینے احمقوں سے۔

سوال : حضرت علیؑ سے سوال کیا گیا کون سا ساتھی بُرا ہے، آپؑ نے کیا فرمایا؟
جواب : جو اللہ تعالیٰ کی نافرمانی کو سجا کر تیرے لئے پیش کرے۔

سوال : مومن کے ساتھ مصافحہ کرنے کا کیا ثواب ہے؟
جواب : چھٹے امامؑ نے فرمایا ! ایک ہزار نیکیوں کے برابر ہے۔

سوال : دل کو زندہ رکھنے کا کیا طریقہ ہے؟
جواب : حضرت علیؑ نے فرمایا: وعظ و نصیحت سے دلوں کو زندہ رکھو۔

سوال : رسولؐ نے فرمایا جس طرح تانبے کو زنگ لگ جاتا ہے اسی طرح دل بھی
زنگ آلود ہو جاتا ہے دل کے زنگ کو دور کرنے کا کیا طریقہ ہے؟
جواب : آپؐ نے فرمایا : دلوں کے زنگ کو استغفار کے ذریعے دور کرو۔

سوال : حضرت علیؑ نے بہت بڑا غنی کس کو کہا ہے؟
جواب : جو خدا کی دی ہوئی روزی پر قناعت کرتا ہے۔

سوال : رسولؐ نے فرمایا: جھوٹا انسان کو گناہ تک لے جاتا ہے اور گناہ کہاں تک
لے جاتا ہے؟

جواب : آپؐ نے فرمایا: گناہ جہنم کی طرف لے جاتا ہے۔

سوال : شریف آدمی بُرائی کا بدلہ کیسے دیتا ہے؟

جواب : حضرت علیؑ نے فرمایا : شریف وہ ہوتا ہے جو بُرائی کا بدلہ اچھائی سے دے۔

سوال : سُستی کس کی عادت ہے؟

جواب : حضرت علیؑ نے فرمایا سُستی بے وقوفوں کی عادت ہے۔

سوال : رسولؐ نے مؤذّن کی اذان کے جملوں کے جواب دینے کا کیا فائدہ فرمایا ہے؟

جواب : آپؐ نے فرمایا: گناہوں کا کفارہ ہے۔

سوال : حضرت علیؑ نے انتقام میں جلدی کرنے کا کیا نقصان بتایا؟

جواب : آپؐ نے فرمایا: بہت بڑا گناہ ہے۔

سوال : حضرت علیؑ نے کس سبب سے باتیں کم ہو جانے کی نشان دہی کی ہے؟

جواب : آپؐ نے فرمایا جب عقل کامل ہو جاتی ہے۔

سوال : رسول اللہؐ نے انسان کی ہلاکت کا کیا سبب بتایا؟

جواب : انسان کی ہلاکتیں اس کی زبان سے جنم لیتی ہیں۔

سوال : جنت کی خوشبو ایک ہزار سال کی مسافت تک پہنچتی ہے۔ رسولؐ نے کس شخص

کے لئے کہا لیکن ایسا شخص کبھی بھی یہ خوشبو نہیں سونگھ سکتا؟

جواب : جو ماں باپ کا عاق کردہ اور نافرمان ہو۔

سوال : رسولؐ نے کس شخص کے بارے میں کہا ہے کہ یہ قیامت کے دن نیک لوگوں

کا سردار ہے؟

جواب : جو اپنے ماں باپ سے ان کی موت کے بعد بھی نیکی کرے۔

سوال : امام محمد باقرؑ نے فرمایا: حج بیت اللہ بجالانا فقر کو دور کرتا ہے صدقہ دینا مشکلات اور مصائب کو دور کرتا ہے اور والدین کے ساتھ نیکی کرنے کا کیا ثواب بتلایا ہے؟
جواب : والدین کے ساتھ نیکی عمر کو زیادہ کرتی ہے۔

ماہ ربیع الاول

سوال : امام حسن عسکریؑ کی شہادت کب ہوئی؟

جواب : ۸ ربیع الاول ۲۶۰ھ میں۔

سوال : امام حسن عسکریؑ کی نماز جنازہ کس نے پڑھائی؟

جواب : امام زمانہ نے۔

سوال : گیارہویں امامؑ کی شہادت کے وقت امام زمانہ کی عمر مبارک کیا تھی؟

جواب : ۵ سال۔

سوال : ۹ ربیع الاول کی اہمیت بتائیں؟

جواب : یہ دن روزِ عید ہے اور اسے عیدِ شجاع بھی کہتے ہیں کیونکہ اہل بیتؑ نے سوگ بڑھایا تھا۔

سوال : امام حسینؑ کے قاتلوں کو کس نے قتل کیا تھا؟

جواب : حضرت امیر مختارؑ نے۔

سوال : عیدِ شجاع کے چند اعمال جو علماء نے بتائے ہیں وہ کیا ہیں؟

جواب : برادرِ مومن کو کھانا کھلانا ، ان کو خوش کرنا ، نئے کپڑے پہننا، عبادت کرنا، تحفے دینا اور گناہوں سے مکمل پرہیز کرنا۔

سوال : ماہ ربیع الاول میں کتنے معصومین کی ولادت ہوئی ہے اور وہ کونسے ہیں؟
جواب : دو، رسول خدا اور امام جعفر صادقؑ۔

سوال : نماز پڑھنے والے کو اگر تمام ضروری و واجب احکام اور مسائل معلوم نہ ہوں تو اس کا شمار کن لوگوں میں ہوگا؟
جواب : نماز کو حقیر سمجھنے والوں میں۔

سوال : امام جعفر صادقؑ نے کس کے بارے میں کہا ہے کہ اس کو ہماری شفاعت نہیں ملے گی؟
جواب : جو نماز کو حقیر (کم اہمیت) سمجھتے ہیں۔

سوال : امام جعفر صادقؑ نے اپنے کس صحابی کے بارے میں کہا ہے کہ امام زمانہ کی فوج کے سالار ہونگے؟
جواب : مفضل ابن عمرؓ۔

سوال : کس نبی کے وصی کی زندگی امیر المومنین حضرت علیؑ کی زندگی سے مماثلت رکھتی ہے؟
جواب : حضرت موسیٰؑ کے وصی یوشع بن نون کی۔

سوال : قیامت کے دن نور سے آراستہ و مزین دسترخوان پر بیٹھنے کیلئے کونسا عمل امام جعفر صادقؑ نے بتایا ہے؟

جواب : جو بھی چاہتا ہے کہ قیامت کے دن نور سے آراستہ و مزین دسترخوان پر بیٹھے تو اس کو چاہیے کہ وہ امام حسینؑ کی قبر کا زائر ہو جائے۔

سوال : امام جعفر صادقؑ نے کس غذا کو آئمہؑ اور انبیاءؑ کی غذا کہا ہے؟

جواب : سرکہ اور زیتون کے تیل کو۔

سوال : امام جعفر صادقؑ نے علم فقہ کے بارے میں کیا فرمایا ہے؟

جواب : مجھے یہ بات پسند ہے کہ میرے ساتھیوں کے سروں پر تازیانے مارے جائیں تاکہ وہ فقہی احکام سیکھیں۔

سوال : ایک شخص نے رسولؐ سے پوچھا کہ میں نے جنت کی چوکھٹ کا بوسہ لینے کی قسم

کھائی ہے اب میں کس طرح اپنی قسم پوری کروں تو رسولؐ نے اسے کیا طریقہ بتایا؟

جواب : رسولؐ نے فرمایا! ”اپنی ماں کے قدموں کا بوسہ لو“۔

سوال : معصومینؑ کی ولادت کے ایام ہمیں کس طرح منانے چاہئیں؟

جواب : وہ کام کریں جن سے معصومؑ راضی ہوں اور ان کاموں سے دور رہیں جو انہیں ناپسند ہیں۔

سوال : ۷ ربیع الاول کے دن کے چند اعمال جو ہمیں انجام دینے چاہئیں وہ کیا ہیں؟

جواب : ۱۔ غسل
۲۔ روزہ

۳۔ زیارت رسولؐ خدا
۴۔ زیارت امام جعفر صادقؑ

سوال : ۷ ربیع الاول کو روزہ رکھنے کا ثواب کیا ہے؟

جواب : خدا اس کو ایک سال کے روزوں کا ثواب عطا کرے گا۔

سوال : امام حسینؑ کی بہن حضرت اُمّ کلثومؑ کب پیدا ہوئیں؟

جواب : ۱۸ ربیع الاول۔

سوال : حضرت ابوطالبؑ نے کن دو عظیم شخصیتوں کی پرورش کی؟
جواب : رسول خدا اور حضرت علیؑ کی۔

تاریخ کا عظیم واقعہ

پیارے بچوں ! یہ تاریخ کا ایک عظیم واقعہ ہے جو آپ نے بارہا سنا ہوا ہے مگر یہاں پر مکمل طور پر تحریر نہیں کیا گیا بلکہ چند نشانیوں کی صورت میں آپ کے سامنے ہے۔ ذرا غور سے ان نشانیوں کو پڑھیں اور واقعہ ترتیب دیکر عنوان کے ساتھ مکمل تحریر کریں۔ یہ کام آپ باسانی کر سکتے ہیں.....

☆ اربع الاول ۱۳ بعثت۔ ☆ کفارِ مکہ۔

☆ قتل رسولؐ کا منصوبہ۔

☆ حضرت جبرئیلؑ کا رسولؐ کو کفار کے منصوبے سے آگاہ کرنا۔

☆ بستر رسولؐ۔ ☆ امانتوں کے محافظ، مولا علیؑ۔

☆ برہنہ تلواروں کے سائے میں پرسکون نیند۔

☆ جناب فاطمہ بنت اسدؑ، جناب فاطمہ بنت محمدؐ کی موجودگی۔

☆ رسولؐ کا سورہ یٰسین کی آیت ۹ کی تلاوت کرنا۔

☆ مکہ سے مدینہ جانا، غارِ ثور میں پناہ۔

☆ مکڑی کا جال بننا، کبوتری کا انڈے دینا، آیت قرآنی

”وَمِنَ النَّاسِ مَن يَشْرِي..... كَانِزُولٍ“

جواب : مکہ سے مدینہ ہجرت۔

☆ ولادتِ رسولؐ سے قبل اور بوقتِ ولادتِ تمہارے نے طالعِ ملاقات ما

۱۔ پوری دنیا میں جہاں کہیں بت دنیا کے کسی مقام پر تھا وہ منہ کے بل گر پڑا
جب آپؐ کی ولادت ہوئی۔

۲۔ ایوانِ کسریٰ لرز نے لگا اور اس کے ۴۱ کنگرے گر پڑے۔

۳۔ ساوہ نامی دریا جس کی ایک مدت سے لوگ پرستش کر رہے تھے، وہ خشک ہو گیا۔

۴۔ وادیِ سماوہ جس میں سالہا سال سے پانی نہیں تھا پانی جاری ہو گیا۔

۵۔ فارس کا آتشکدہ جس کی آگ ۱۰۰۰ سال سے نہیں بجھی تھی، اس رات بجھ
گئی جس کی صبح رسولؐ کی ولادت ہوئی۔

۶۔ حجاز سے ایک نور ظاہر ہوا اور پوری دنیا میں پھیل گیا۔

سوال : امام جعفر صادقؑ کے مدرسے میں طلباء کی تعداد کتنی تھی؟

جواب : تقریباً ۴۰۰۰۔

سوال : امام جعفر صادقؑ کے مدرسے میں کن علوم کی تعلیم دی جاتی تھی؟

جواب : علمِ طب ، علمِ ریاضی ، علمِ کیمیا ، علمِ طبیعیات ، علمِ فلکیات ،

علمِ نباتات ، علمِ حیوانیات ، علمِ فقہ ، علومِ حدیث ، علومِ قرآن ،

علمِ تفسیر ، علمِ صرف ، علمِ نحو اور دیگر علوم

شخصیت پہچانئے !

۸ ربیع الاول ۲۶۰ھ کا دن تھا، ساری فضا سو گوار تھی کیونکہ شہر سامرہ میں اس شخص کا جنازہ تیار تھا جس کی ۲۸ سالہ زندگی کے زیادہ تر ایام قید و بند میں گذرے، جس نے اپنے عمدہ اخلاق کی وجہ سے سارے اسیروں کو اپنی طرف متوجہ کر لیا تھا، نماز جنازہ پڑھانے کا وقت آیا تو ایک شخص ”جعفر“ نے نماز پڑھانا چاہی، لیکن اسی وقت ایک معصوم بچے نے آکر انہیں ایک طرف کرتے ہوئے فرمایا ! امام کی نماز جنازہ امام ہی پڑھا سکتا ہے۔ نماز جنازہ پڑھائی گئی اور وہ بچہ نظروں سے اوجھل ہو گیا۔ کہا جاتا ہے اسی وقت سے غیبت صغریٰ شروع ہو گئی۔

۱۔ یہ کس کی شہادت کا دن تھا؟ ۲۔ مدت حیات کتنی تھی؟

۳۔ جعفر کا انتقال کرنے والے شخص سے کیا رشتہ تھا؟

۴۔ نماز جنازہ کس نے پڑھائی؟ ۵۔ معصوم بچہ کہاں غائب ہو گیا؟

۶۔ نماز جنازہ پڑھانے کی کیا وجہ بیان کی گئی؟

۷۔ غیبت صغریٰ کب شروع ہوئی، تاریخ اور سن بھی تحریر کریں؟

جواب : (۱) امام حسن عسکریؑ (۲) ۲۸ سال (۳) بھائی

(۴) امام زمانہ (۵) غیبت میں

(۶) امام کی نماز جنازہ امام ہی پڑھا سکتا ہے

(۷) ۸ ربیع الاول ۲۶۰ھ

سوال نمبر ۱ : مندرجہ ذیل شخصیات کو پہچانیے؟

- ۱۔ آپ ۱۹۳۸ء میں الہ آباد (انڈیا) میں پیدا ہوئے۔
- ۲۔ ۱۹۵۶ء میں اعلیٰ دینی تعلیم کے لئے حوزہ علمیہ نجف اشرف تشریف لے گئے۔
- ۳۔ آپ نے زیادہ تر آقائے محسن الحکیم، آقائے خوئی اور آقائے باقر الصمد سے تعلیم حاصل کی۔
- ۴۔ آپ کی کتابوں کی تعداد ۳۰۰ سے زائد ہے جو آپ نے تالیف، تصنیف یا ترجمہ کیں۔
- ۵۔ آپ کا انتقال ۲۰۰۰ء میں عاشور کے دن ابو ظہبی میں ہوا۔



1

- ۱۔ یہ عظیم خاتون ۱۹۳۷ء میں کاظمین (عراق) میں پیدا ہوئیں۔



2

- ۲۔ آپ ایک عظیم شہیدہ مجتہدہ کی بہن تھیں۔
- ۳۔ آپ جس نام سے مشہور ہیں اس کے معنی ہیں ”ہدایت کی بیٹی“۔
- ۴۔ آپ لوگوں کے لئے اصلاحی کہانیاں لکھا کرتی تھیں۔
- ۵۔ آپ کو ۴۳ سال کی عمر میں ۱۹۸۰ء میں شہید کر دیا گیا۔



۱۔ آپ ۱۹۴۷ء میں پاکستان کے علاقے پارا چنار میں پیدا ہوئے۔

۲۔ آپ کو ۱۹۸۴ء میں علامہ مفتی جعفر حسینؒ کی وفات کے بعد ملت جعفریہ کے قائد کے طور پر چنا گیا۔

۳۔ آپ ۱۹۶۶ء میں اعلیٰ دینی تعلیم کے لئے عراق اور پھر ایران تشریف لے گئے اور ۱۹۷۸ء میں پاکستان واپس آ گئے۔

۴۔ آپ نے ۶ جولائی ۱۹۸۷ء کو لاہور کی قرآن و سنت کانفرنس میں ایک جدید اسلامی ریاست کا انقلابی تصور پیش کیا۔

۵۔ آپ کو ۱۵ اگست ۱۹۸۸ء میں شہید کر دیا گیا۔

۱۔ آپ ۱۲۹۴ء میں نجف اشرف میں پیدا ہوئے۔

۲۔ آپ ایک عظیم شیعہ مجتہد شیخ جعفر آل کشف الغطاء کی اولاد میں سے تھے۔

۳۔ آپ تحریر اور تقریر دونوں میں بہت مہارت رکھتے تھے۔

۴۔ آپ کی ایک مشہور کتاب کا ”اصل و اصول شیعہ“ کے نام سے اردو ترجمہ ہو چکا ہے۔

۵۔ آپ کا انتقال اگرچہ ایران میں ہوا لیکن آپ کی میت کو وادی السلام نجف میں دفن کیا گیا۔



Creative writing

سوال : مندرجہ ذیل تصویر میں جو پیغام ہے اس پر دو صفحے کا مضمون تحریر کریں۔



سوال نمبر ۲ : اس وضو کا کیا نام ہے جو ذیل میں کیا جا رہا ہے ؟




سوال نمبر ۳ :

بتائیے عاشورا محرم کا یہ جلوس کس
ملک میں نکالا گیا ؟






سوال نمبر ۴ :
مندرجہ ذیل مقدس مقامات پہچانیئے؟



سوال نمبر ۵ :

ان نشانیوں کو دیکھ کر آپ کے
خیال میں کس واجب عبادت کا
تصوّر آتا ہے ؟



سوال نمبر ۱ : شخصیت پہچانئے ؟

جواب : ۱۔ علامہ سید ذیشان حیدر جوادیؒ

۲۔ آمنہ بنت الہدیٰؓ

۳۔ شہید علامہ سید عارف حسین الحسینیؒ

۴۔ شیخ محمد حسین آل کشف الغطاءؒ

سوال نمبر ۲ : وضو کا نام ؟

جواب : وضو، جبیرہ

سوال نمبر ۳ : عاشورا محرم ؟

جواب : نائیجیریا

سوال نمبر ۴ : مقدس مقامات پہچانئے ؟

جواب : ۱۔ دمشق میں وہ جگہ جہاں حضرت فضہ دفن ہیں۔

۲۔ جنت المالیٰ کے قبرستان میں حضرت خدیجہؓ طاہرہ کی موجودہ قبر مبارک۔

۳۔ وہ قبۃ جو حضرت خدیجہؓ کی قبر پر پہلے تعمیر تھا جسے گرا دیا گیا۔

۴۔ ۱۹۴۱ء میں مکہ میں بارشوں کے نتیجے میں سیلابی ریلہ خانہ کعبہ میں داخل ہو گیا تھا۔

۵۔ اُحد کا پہاڑ جس کے متعلق رسول اللہ نے فرمایا تھا کہ یہ پہاڑ ہم سے محبت کرتا ہے

اور ہم اس پہاڑ سے محبت کرتے ہیں۔

۶۔ خمین میں امام خمینیؒ کا گھر

سوال نمبر ۵ : قدرتی آفات و نشانیاں ؟

جواب : نماز آیات

مدرسة القائمؑ کے زیر اہتمام سالانہ
یوم حسینؑ 2007ء کی چند تصویری جھلکیاں







امام جعفر صادقؑ نے فرمایا

جو شخص اپنے آپ میں اچھے اخلاق سے محروم ہو

اسے اللہ تعالیٰ کی بارگاہ میں تضرع اور زاری کرنی چاہئے

اور اللہ سے اچھے اخلاق کو طلب کرنا چاہئے



رسول خدا نے مکارمِ اخلاق میں دس چیزیں بتائی ہیں

(۱) خدا کا صحیح معنوں میں خوف (۲) زبان کی سچائی (۳) امانتوں کی ادائیگی

(۴) صلہ رحمی (۵) مہمان نوازی (۶) سائل کو کھانا کھلانا

(۷) احسان کا بدلہ چکانا (۸) ہمسائے سے برائیوں کو دور کرنا

(۹) اپنے ساتھی سے برائیوں کو دور کرنا (۱۰) اور سب سے بالاتر حیا ہے

